

تذکرہ و تربیت

صبر اور نفسیاتی کیفیات

خرم مراد

(آخری قط)

روزمرہ زندگی میں انسان کو جو بھی رکاوٹیں پیش آسکتی ہیں ان کو ہم بنیادی طور پر دو حصوں میں تقسیم کر سکتے ہیں۔ ایک مادی رکاوٹیں اور دوسری نفسیاتی رکاوٹیں۔

مادی رکاوٹوں کے کئی پہلو ہیں۔ کوئی مشکل پڑ جائے، کوئی نقصان ہو جائے، کوئی بڑی خواہش پوری نہ ہو اور کوئی لامبی بھی ہو سکتا ہے۔ جب ہم رکاوٹ کا لفظ بولتے ہیں تو اس کا یہ مطلب نہیں کہ اس میں کسی قسم کی مزاحمت ہو گی۔ کوئی بھی شے اپنی طرف کھینچ سکتی ہے۔ کسی بھی چیز کی کشش ہو سکتی ہے۔ یہ وہ مادی رکاوٹیں ہیں جن کا حلقوں آدمی کے جسم و جان اور مال سے ہے۔

دوسری قسم کی رکاوٹیں نفسیاتی ہیں۔ ان کی جزاً آدمی کے اپنے اندر اس کے نفس کے اندر اور اس کے دل و دماغ کے اندر ہوتی ہے۔ یہاں جو چیزیں اٹھتی ہیں وہ اس کو راستے سے ہٹاتی ہیں۔ اس کی راہ میں رکاوٹ بنتی ہیں، اس کو تغییر دیتی ہیں، اس کے اندر خواہشات پیدا کرتی ہیں اور دوسرا ڈالتی ہیں۔ یہ رکاوٹیں اس طرح کی ہو سکتی ہیں کہ: ایسا کرو گے تو یہ ہو جائے گا، جیب سے پیسہ نکالو گے تو تمہارے پاس کچھ نہیں بچ گا اور تم فقیر اور نادار ہو جاؤ گے، لہذا جیب مت کھولو۔ یہ سارے وسوسے جو اندر سے پیدا ہوتے ہیں، یہ نفسیاتی رکاوٹیں ہیں۔

اگر غور کیا جائے تو فی الواقع اصل چیز وہی ہے جو آدمی کے اندر پیدا ہوتی ہے، لہذا اصل رکاوٹیں نفسیاتی رکاوٹیں ہیں۔ مادی مصالح، مادی ترغیبات اور مادی رکاوٹوں کی بھی اصل جڑ

آدمی کے نفس کے اندر ہوتی ہے۔ اگر کسی کو ڈھیر سامال مل جائے اس کی نظر میں اس مال کی قیمت پتھر کے چند ریزوں سے زیادہ نہیں ہوگی، اگر اس کا نقطہ نظر صحیح ہو۔ اگر اس کو موت کے منہ میں جانا ہے اور وہ سمجھتا ہے کہ یہ موت نہیں ہے بلکہ یہ توجہ اور اللہ تعالیٰ سے ملاقات کا نام ہے تو موت کا خوف اس کے دل میں نہ رہے گا۔ بڑی سے بڑی چوٹ آدمی کو گلتی ہے مگر اپنے اندر کے حوصلے سے اپنے اندر کی نفسیاتی کیفیات سے وہ اسے سہار جاتا ہے۔ دوسری طرف ذرا سی مصیبیت پڑتی ہے تو آدمی ہست ہار دیتا ہے اور رونا دھونا شروع کر دیتا ہے۔ اس کا تعلق مصیبیت کی مقدار یا آزمائش کی نوعیت سے نہیں ہے کہ آدمی کو کس چیز کا مقابلہ کرنا ہے بلکہ اس کا تعلق اس کے ذہن سے ہے۔ دراصل طاقت کا سرچشمہ انسانی ذہن کے اندر پوشیدہ ہے۔

یہ انسانی سوچ اور جذبہ یا نفسیاتی کیفیت ہی ہے جو اسے دلیر ٹھرا اور بے باک ہنادتی ہے یا خوف اور ڈر سے پست ہست یا بزدل۔ ایک کیفیت کے تحت وہ بڑا طاقت ور بن جاتا ہے۔ ایک ایک سپاہی سوسوپاہیوں کے مقابلے میں ڈٹ جاتا ہے، اگرچہ مادی و عسکری لحاظ سے وہ مقابلہ کمزور ہوتا ہے۔ اس کی وجہ یہ نہیں کہ اس کے پاس زیادہ مادی طاقت ہے بلکہ اس کی نفسیاتی کیفیت ہوتی ہے جو اسے ٹھرا اور بے باک ہنادتی ہے۔ دوسری طرف یہ احساس کہ ہمارے اوپر مصیبیت پڑسکتی ہے یہ ایک دوسری نفسیاتی کیفیت ہے جو ایک فرد کی طاقت کو ختم کر کے رکھ دیتی ہے۔ وہ بہت سے وسائل رکھنے کے باوجود اور بہت کچھ کرگزر نے کی صلاحیت کا تحمل ہونے کے باوجود حوصلہ و ہست ہار دیتا ہے اور عملنا کا ملک و قلمکست سے دوچار ہو کر رہتا ہے۔

خوف اور حزن

اگر غور کریں تو ہم ان تمام نفسیاتی کیفیات کا دوحاوالوں سے جائزہ لے سکتے ہیں: ایک خوف اور دوسرا حزن۔

خوف کے معنی ہیں ڈر یا اندیشہ کہ کچھ ہو جائے گا، جو ملنے والا ہے وہ نہیں ملے گا، یا کوئی ایسی چیز مل جائے گی جو ناخوش گوار اور ناقابل برداشت ہوگی اور نقصان کا باعث ہوگی۔ حزن سے مراد اس بات کا غم کہ کچھ چیز گیا یا نقصان ہو گیا، کوئی ضرب پر گئی، کوئی چیز ملا

چاہیے تھی اور جو چیز نہ ملنا چاہیے تھی وہ مل گئی۔ غم کی اس کیفیت کو حزن و ملال کہا جاتا ہے۔ دراصل نفس کے اندر کی یہ وہ کیفیات ہیں جن سے اصل رکاوٹیں پیدا ہوتی ہیں۔ اگر آدمی خوف اور اندریتوں پر پہلے سے قابو نہ پائے تو جن چیزوں کا خوف و اندریشہ اس کو لاحق رہتا ہے وہ اس پر اثر انداز ہوتی ہیں۔ یہ خدشات کہ اگر میں نے ایسا کیا تو یہ ہو جائے گا، ایک چیز جو ہاتھ لگنے والی ہے اگر ہاتھ نہ لگی تو یہ بڑا نقصان ہو جائے گا، میری عزت کو میری دولت کو معاشرے میں میرے مقام و مرتبے کو نقصان پہنچ سکتا ہے، سیاسی مادی مالی یا جو کچھ بھی حیثیت ہے ہاتھ سے نکل جائے گی۔ یہ خوف و خدشات جب آدمی کے اوپر طاری ہوتے ہیں، تو پھر بالآخر وہ ان کے ڈر سے ہتھیار ڈال دیتا ہے۔

دوسرا پہلو غم اور حزن کا ہے، یعنی یہ کہ جو چیز حاصل تھی وہ ہاتھ سے نکل گئی، کوئی مرگیا یا مال کا نقصان ہو گیا، یا کسی نے عزت کے اوپر حملہ کر دیا، گالی دے دی وغیرہ۔ جب کوئی نقصان ہو جاتا ہے یا عزت تک ہاتھ سے نکل جاتی ہے تو آدمی کو اس کا غم ہوتا ہے۔ غم ہو تو پھر غصہ بھی آتا ہے۔ غم و غصہ کا لفظ تو ہماری زبان میں، اردو ادب میں استعمال ہوتا ہے۔ جہاں غم پیدا ہوتا ہے وہاں غصہ بھی لازماً آتا ہے، کہ یہ چیز کیوں ہمارے ہاتھ سے نکل گئی، میری عزت پر یہ حملہ کیوں ہو گیا، جو چیز مجھے ملنے والی تھی وہ کیوں کوئی چین کے لے گیا۔ اس طرح ایک طرف تو غم ہوتا ہے جو غصے کے اندر تبدیل ہو جاتا ہے، اور پھر غصہ بالآخر استعمال دلاتا ہے اور اس اقدام پر مجبور کرتا ہے جو صبر کے منافی ہو۔

یہی وجہ ہے کہ قرآن مجید میں جہاں نیک بندوں کا ذکر کیا گیا ہے وہاں ان کی اس صفت کا بھی ذکر کیا ہے کہ وہ نہ خوف اور اندریشے کا ٹکار ہوں گے اور نہ کسی غم کے اندر جلتا ہوں گے۔ جنت کے بارے میں بھی یہی کہا گیا ہے کہ فَلَا خُوفٌ عَلَيْهِمْ وَلَا هُمْ يَخْرُقُونَ (آل البقرة ۳۸:۲)، یعنی جنت کی زندگی کی بھی یہی خصوصیت ہے کہ وہاں نہ مستقبل کا اندریشہ ہو گا اور نہ کسی چیز کے چھپنے کا خدشہ ہو گا۔ کوئی مصیبت پڑنے کا خوف بھی دل کے اوپر طاری نہیں ہو گا، اور نہ کوئی چیز ہاتھ سے نکل جانے کا خوف و غصہ ہو گا بلکہ اطمینان ہو گا کہ صحیح زندگی گزار آئے اور صلح پالیا۔ کوئی حرست نہیں ہو گی کہ یہ کام کیوں نہیں کیا اور اگر یہ کرتے تو یہ پیش نہ آتا۔ اگر غور کیا جائے تو

در اصل یہی دو چیزیں ہیں جو صبر کے سرچشمے کو اپنے اندر سیست لتی ہیں اور صبر کے راستے میں جو چیزیں رکاوٹ بنتی ہیں ان کا اظہار بھی انھی دو باتوں سے ہوتا ہے، یعنی خوف اور حزن۔

مختلف نفسیاتی کیفیات

اگر اس بات کو مزید واضح کیا جائے تو یہ بات بھی سامنے آئے گی کہ جونفسیاتی کیفیات انسان کے اوپر طاری ہوتی ہیں یہ نبی کریم صلی اللہ علیہ وسلم پر بھی طاری ہوا کرتی تھیں۔ یہ مسلمانوں کے اوپر بھی طاری ہوا کرتی تھیں۔ ان کیفیات کو قرآن مجید نے کھول کر بیان کر دیا ہے کہ اگر ہم ان میں سے ایک ایک چیز کو دیکھیں تو اس کے اندر ہمارے لیے سبق اور نصیحت کا بہت بڑا خزانہ پوشیدہ ہے۔ میں جسمانی و مادی مصائب کا ذکر نہیں کر رہا، یعنی جو مار پیٹھ ہوئی، جو جانشیں دینا پڑیں، جو محنت کرنا پڑی، اور جان و مال کا جو نقصان ہوا، اس لیے کہ اس کی جڑ بھی نفسیاتی رکاوٹوں کے اندر ہے۔ دراصل آدمی اپنے اندر سے اٹھے والی کیفیات اور جذبات کا ہشکار ہو جاتا ہے۔ نبی کریمؐ جو دعوت لے کر آئے، جو پیغام آپؐ نے اپنی قوم کے سامنے پیش کیا، یہ دعوت اور یہ پیغام آپؐ کے لیے اتنا کھلا، واضح اور روشن تھا کہ جیسے عام آدمی کے لیے دن میں آسان پر چکتا ہوا سورج ہوتا ہے۔ اللہ تعالیٰ، آخرت، اور جنت و دوزخ، یہ ساری چیزیں ہماری نظر وہ سے محو ہیں لیکن نبیؐ کے لیے یہ ساری چیزیں غیب سے تعلق نہیں رکھتی تھیں۔

نبیؐ کو تو اللہ تعالیٰ براہ راست علم دیتا ہے۔ جس طرح دن کی روشنی میں ایک عام آدمی دیکھ سکتا ہے کہ سورج لکھا ہوا ہے اور یہ اس کے لیے ایک کھلی حقیقت ہوتی ہے، یہی کیفیت نبیؐ کی اللہ اور آخرت کے بارے میں ہوتی ہے۔ اب اگر آدمی دن کے اجائے میں کھڑا ہو کر یہ کہے کہ لوگوں سورج لکھا ہوا ہے لیکن لوگ اس کھلی حقیقت کو تسلیم کرنے سے انکار کر دیں، اس کے بر عکس اس کو ملامت کریں، طبعے دیں کہ تم اندر ہے ہو گئے ہو، تم پر جادو کر دیا گیا ہے، تم شاعری کر رہے ہو، تم پر جنون ہو گیا ہے، اسی لیے تمیں رات کے وقت سورج نظر آ رہا ہے، یا سورج نہیں لکھا ہوا اور تم کہہ رہے ہو کہ لکھا ہوا ہے۔ کسی نے تم کو چکھدے دیا ہے، یا باہر سے کوئی چیز تمھارے اوپر آگئی ہے، کوئی تمھارا استاد ہے جو تمیں پاتنی گھڑ گھڑ کر دیتا ہے وغیرہ۔ گویا نبی جو چیز اپنی آنکھوں سے دیکھ رہا ہے،

دنیا اس کو جھلانے پر تی ہوئی ہے۔ اس موقع پر انسان جن کیفیات سے دوچار ہوتا ہے یا گزرتا ہے وہ نفیا تی کیفیات کھلاتی ہیں۔

دعوت حق قبول نہ کرنے پر اضطراب

ایک نبی بھی اس نفیا تی کیفیت سے دوچار ہوتا ہے۔ نبی کے لیے سب سے پہلی آزمائش بھی ہوتی ہے کہ جس حق کی دعوت لے کر وہ اٹھا ہے اس کو جھلایا جائے۔ یہ جھلانا معمولی جھلانا نہیں ہوتا۔ جو آدمی جانتا ہو کہ یہ بات جو میں کہہ رہا ہوں پتی اور برحق ہے، مگر اسے جھلایا جاتا ہے اور کہا جاتا ہے کہ تم بے وقوف ہو تم جھوٹے ہو، تم کو دھوکا ہو گیا ہے، تم پر کسی نے جادو کر دیا ہے، اس وقت جو کیفیت ہوتی ہے وہ شدید غم اور حزن کی کیفیت ہوتی ہے۔ نبی کریم صلی اللہ علیہ وسلم کو اس بات کا غم ہوتا تھا کہ لوگ پتی بات کیوں نہیں مانتے، اور نہ صرف یہ کہ کلی حقیقت کو جھلاتے ہیں بلکہ مذاق بھی اڑاتے ہیں اور طرح طرح سے اذیتیں پہنچاتے ہیں۔ قرآن مجید نے اس کیفیت کو اس طرح بیان کیا ہے : لا يَخْرُنُكَ قَوْلُهُمْ (یونس: ۱۰: ۶۵) ”اے نبی، جو باشیں یہ لوگ تجھ پر بناتے ہیں وہ تجھے رنجیدہ نہ کریں۔“

قرآن مجید میں کئی جگہ کہا گیا ہے: قَاصِبُّ عَلَىٰ مَا يَقُولُونَ (المزمول: ۷۳: ۱۰) ”جو کچھ لوگ کہتے ہیں اس پر صبر کرو۔“ اس لیے کہ سب سے بڑا فتنہ اور آزمائش تو لوگوں کی باتیں ہی ہوتی ہیں۔ یہ باتیں جو لوگوں کی زبان سے لئتی ہیں، خواہ لوگ کان میں آ کر کہیں، مجلس میں بیٹھ کر کہیں، کتابوں میں لکھ کر چھوائیں یا اخبار میں شائع کریں یہ بڑی سخت آزمائش ہوتی ہے۔ کوڑے کی ماڑ، پھر کی چوٹ اور ریت پر گھیٹا جانا شاید اتنی سخت آزمائش نہ ہوتی ہو گی جتنی سخت آزمائش طفر، طعن و تھپتی اور مذاق و استہرا سے ہوتی ہے۔ یہ اندر وہی چوٹ زخم کاری کی مانند ہوتی ہے۔ اس کی زادی کی عزت نفس، اس کی سچائی، اس کے کردار اور مقام و مرتبے پر بھی پڑتی ہے۔ یہ جسمانی چوٹ سے زیادہ گھری چوٹ ہوتی ہے۔ اسی پر قرآن نے کہا:

قَاصِبُّ عَلَىٰ مَا يَقُولُونَ (المزمول: ۷۳: ۱۰) جو کچھ لوگ کہتے ہیں اس پر صبر

کرو۔

ماہیوسی و ناممیدی

اس غم اور حزن کو برداشت کرنا صبر ہے۔ اس سے آدمی ماہیوس بھی ہوتا ہے۔ اس ماہیوسی کا ذکر قرآن مجید میں بھی کیا گیا ہے۔ جو آدمی بات نہ مانتے بار بار کہنے کے باوجود نہ مانے ہر قسم کی دلیل سننے کے باوجود بھی نہ مانے، نشانیاں دیکھنے کے بعد بھی تسلیم نہ کرنے اور پھر پہلی قوموں کا بھی ذکر ہوا ہے کہ برسوں دعوت کا کام ہوا لیکن ان لوگوں نے مان کے نہیں دیا، تو پھر آدمی کے اوپر ماہی طاری ہوتی ہے۔ ماہیوسی اندر وہی کیفیت ہے اور غم کے نتیجے میں ظاہر ہوتی ہے اور آدمی کے اوپر طاری ہو جاتی ہے۔ جب لوگ نہیں مانتے اور تھی بات کو جھلاتے ہیں تو آدمی کو اس سے دکھ ہوتا ہے جو ماہیوسی کا باعث بنتا ہے۔

اللہ تعالیٰ نے قرآن مجید میں اپنے نبی صلی اللہ علیہ وسلم کے لیے حزن کا لفظ کئی جگہ استعمال کیا ہے۔ اسی حزن سے ماہیوسی پیدا ہوتی ہے۔ ماہیوسی کا قرآن پاک نے بار بار علاج کیا اور اس کے لیے مختلف طرح سے تسلی دی اور حوصلہ دیا کہ اگر یہ لوگ نہیں مانتے ہیں تو یہ ان کی اپنی غلطی اور اپنا قصور ہے۔ آپ کا کام تو بس اتنا ہے کہ آپ لوگوں تک خدا کا پیغام پہنچا دیں۔ زبردستی منوانا آپ کا کام نہیں ہے۔ ہم نے آپ کو داروغہ بنایا کہ نہیں بھیجا ہے اور نہ ان کے سر پر مسلط کیا ہے۔ ماننا یا نہ ماننا، ان کا اپنا اختیار ہے۔ آپ ان کے سامنے حق پیش کرتے رہیں، جو قبول کرے گا وہ اپنی آزاد مرضی سے قبول کرے گا اور جو انکار کرے گا وہ اپنی آزاد مرضی سے انکار کرے گا۔ ان کا فیصلہ ہم نے آپ کے ہاتھ میں نہیں دیا ہے۔ اگر انھیں زبردستی مسلمان بنانا ہوتا تو کیا اللہ تعالیٰ کے پاس خود کم طاقت تھی۔ وہ یہ سب کام کیوں کرتا کہ نبی گو بھیجا، دعوت کا کام کرواتا، کتاب اتارتا، اس کے لیے تو وہ ایک کلمہ کن کہتا اور سارے لوگ ایک ہی راستے پر آ جاتے: وَلَوْ شَاءَ رَبُّكَ لَجَعَلَ النَّاسَ أُمَّةً وَاحِدَةً (ہود: ۱۱۸) ”بے بلک تیرا رب اگر چاہتا تو تمام انسانوں کو ایک گروہ بنائے سکتا تھا۔“ سب اس کی بندگی کرتے سب فرشتوں کی طرح ہو جاتے۔ لیکن فرشتے تو پہلے سے موجود تھے۔ انسان کو تو اس لیے پیدا کیا گیا ہے کہ اس کے اختیار کے استعمال کی آزمائیش ہو۔ وہ اپنے ارادے سے اور اپنے فیصلے سے راہ حق پر آئے۔ اس کے لازمی معنی ہیں کہ جو آدمی چاہے گا مانے گا اور جو نہیں چاہے گا نہیں مانے گا۔ لہذا تمہیں ماہیوسی کا ٹھکار ہونے کی ضرورت نہیں ہے۔

اس طرح قرآن مجید نے اس حقیقت کو باور کیا کہ اگر ایک داعی اس بات کو بخوبی جانتا ہو کہ اس کا کام تو احسن انداز میں لوگوں تک پہنچانا ہے اور اس کا ماننا نہ ماننا، قبول کرنا یا رد کرنا، لوگوں کا اپنا اختیار ہے اور وہ اس بات کا ملکف نہیں کہ لازماً لوگ حق بات کو تسلیم کریں، تو پھر ما یوی کی کوئی وجہ نہیں رہتی۔

عجلت پسندی

ایک کیفیت آدمی پر یہ طاری ہوتی ہے کہ وہ چاہتا ہے کہ معاملہ جلدی سے نپٹ جائے، جب کہ یہ جدوجہد ایک طویل جدوجہد ہے۔ یہ تو یقین ہوتا ہے کہ اللہ کا وعدہ پورا ہو کر رہے گا اور اس کا دین غالب آئے گا۔ یہ اللہ کا اپنے رسول سے بالکل حقی و یقین وعدہ ہے کہ تمہارا کام ضرور کمل ہو کر رہے گا، خواہ یہ تمہاری زندگی میں ہو یا موت کے بعد۔ اللہ تعالیٰ نے اپنے رسولوں کو یہ یقین دہانی کروائی تھی کہ وہ اس دین کو ضرور غالب کر کے رہے گا۔ یہی وعدہ نبی کریمؐ کے ساتھ تھا اور آپؐ کی جانشین امت مسلمانوں سے بھی ہے، لیکن آدمی کی طبیعت میں عجلت پسندی ہے۔ وہ چاہتا ہے کہ ہر کام جلد سے جلد ہو جائے۔ کافروں کے بارے میں عذاب کی جود ممکنی ہے وہ بھی ذرا جلد آجائے اور جس منزل کا وعدہ ہے کہ دین غالب ہو گا، وہ بھی جلد سر ہو جائے۔ بسا اوقات نبی کریمؐ بھی پریشان ہو کر اس طرح سوچنے لگتے تھے۔ اس پر اللہ تعالیٰ نے فرمایا کہ جلدی مت کرو۔

فَاصْبِرْ لِحُكْمِ رَبِّكَ وَلَا تَكُنْ كَمَاصِحَّبِ الْحُوْنَ (القلم ۶۸:۶۸) ”اپنے رب کا فیصلہ صادر ہونے تک صبر کرو اور محظی والے کی طرح نہ ہو جاؤ۔“ یہاں حضرت یونسؐ کی طرف اشارہ کیا گیا ہے کہ جب ان کی قوم نے برسوں دعوت کے کام کے بعد مان کے نہیں دیا، تو وہ ما یوں ہو گئے اور اسی جلد بازی کی وجہ سے بستی چھوڑ کر چلے گئے۔ اللہ تعالیٰ نے فرمایا کہ ان کی طرح نہ ہو جاؤ بلکہ اولو العزم پیغمبروں کی طرح صبر کے ساتھ دعوت کا کام کیے چلے جاؤ۔ فاصلبِرْ كَمَا صَبَرَ أُولُوا الْعَزْمِ مِنَ الرُّسُلِ وَلَا هَسْتَعْجِلْ لَهُمْ (الاحقاف ۳۵:۲۶) ”پس اے نبی، صبر کرو جس طرح اولو العزم رسولوں نے صبر کیا ہے اور ان کے معاملے میں جلدی نہ کرو۔“

جلد بازی صبر کے منافی ہے۔ جلد بازی ما یوی کا نتیجہ ہوتی ہے۔ جن سے ما یوی پیدا ہوتی

ہے اور پھر مایوسی سے جلد بازی۔ اگر آدمی کو امید بندی رہے کہ میرا کام ہو جائے گا اور ہو کر رہے گا اور اس کا وقت مقرر ہے تو پھر وہ اتنی جلد بازی نہیں کرے گا۔ جلد بازی آدمی سب کرتا ہے جب اس کو خود پر یقین نہ ہو اور مایوسی ہو۔ پھر یہ خیال آتا ہے کہ یہ کام اس طرح تو نہیں ہو گا، کچھ اور کتنا چاہیے یا کوئی اور راہ نکالنی چاہیے۔ اسی کے نتیجے میں عجلت پسندی یا جلد بازی پیدا ہوتی ہے۔ اسی لیے اللہ تعالیٰ نے فرمایا: فَلَا شَهْنَجِلُوهُ ط (النحل ۱:۱۶) ”ان کے بارے میں جلد بازی نہ کرو۔“ اس لیے کہ ہم نے معاملات کو اپنے ہاتھ میں رکھا ہے، تمہارے ہاتھ میں نہیں دیا۔

خدا کی مدد اور وعدوں پر شک

اسی حزن و غم کے نتیجے میں جو اگلی کیفیت پیدا ہوتی ہے وہ یہ کہ وہ وعدے بھی مٹکوں نظر آنے لگتے ہیں جو اللہ تعالیٰ نے اپنے بندوں سے کیے ہیں۔ اللہ کے نبی تو اس کیفیت میں بتلانہیں ہو سکتے، لیکن یہ ضرور پکارا چلتے ہیں: مَنْفَعُ اللَّهِ (البقرة ۲۱۳:۲) ”اللہ کی مدد کب آئے گی؟“ ان کوشک تو نہیں ہوتا لیکن اس بارے میں شہہر ہونے لگتا ہے کہ کبھی ہم منزل پر پہنچ بھی پائیں گے یا نہیں۔ اس بارے میں ہدایت یہ ہے فَاصْبِرْ إِنَّ قَعْدَ اللَّهِ حَقُّ (آل الروم ۳۰:۲۰)، یعنی صبر کرو راہ خدا پر جسے رہو اور اللہ نے جو وعدہ کیا ہے وہ پورا ہو کر رہے گا۔ اس کا وعدہ بالکل سچا ہے۔ انسان کے لیے آخری خطرہ یہ ہوتا ہے کہ وہ اپنی راہ کو چھوڑ کر دوسری راہ پر چلا جائے اور مخالفین کے ساتھ ملنے کی کوشش کرے کہ وہ چھائے ہوئے ہیں غالب ہیں، اور انھی کا سکھ چل رہا ہے۔ اللہ تعالیٰ کو نبی کے بارے میں یہ خدشہ تو نہیں ہو سکتا تھا کہ وہ ایسا کریں گے، مگر نبی گو خاطب کر کے نبی کے ماننے والوں کو ہدایت دینا مقصود ہے۔ اس لیے اللہ تعالیٰ نے فرمایا: فَاصْبِرْ لِحُكْمِ رَبِّكَ وَلَا تُطِعْ مِنْهُمْ إِنَّمَا أُو كَفُورُهُ ۝ (الدھر ۷:۲۲) ”تم اپنے رب کے حکم پر صبر کرو اور ان میں سے کسی بد عمل یا مسکر حق کی بات نہ مانو۔“ گویا اللہ کے فیصلے کا انتظار کرو اور اس کے لیے صبر کرو۔ یہاں انتظار کا لفظ استعمال نہیں ہوا، میں نے ترجیح کیا ہے۔ اس سے مراد یہ ہے کہ صبر کرو یہاں تک کہ اللہ کا حکم آ جائے۔ اس کام میں لگے رہو اور جو غلط کاروں کا گروہ ہے، ان کے ساتھ ملنے کا مت سوچو۔ یہ کسی بے صبری کا نتیجہ ہو سکتا ہے اور اس طرف اشارہ بھی کیا گیا ہے کہ یہ

چیز صبر کے منافی ہے۔

خوف اور حزن کا علاج

اگر غور کیا جائے تو یہ سب نفسیاتی کیفیات حزن سے پیدا ہو رہی ہیں۔ ایک چیز جو ہم چاہتے ہیں کہ وہ نہ ہو، مگر ہو جاتی ہے تو ہمیں اس کا غم ہوتا ہے۔ اسی طرح جو چیز ہم چاہتے ہیں کہ وہ ہو جائے اور نہ ہو تو ہمیں اس کا غم ہوتا ہے۔ اس غم سے مایوسی، کم حوصلگی اور پست ہمتوںی اور بہت ساری کیفیات پیدا ہوتی ہیں۔ جلد بازی اور بے یقینی کی ساری کیفیات بھی اسی سے پیدا ہوتی ہیں۔ ہر ایک کے علاج کے لیے اللہ تعالیٰ نے یہی فرمایا ہے، کہ إِصْبِرُوا، إِصْبِرُوا، یعنی صبر کرو اور اپنے کام پر جئے رہو اور صبر سے مدد چاہو۔ اپنے آپ کو اس سے باندھ کر رکھو اپنے آپ کو ایک مقام پر روکو۔ اس لیے کہ یہی ان چیزوں کا علاج ہے۔

دوسری کیفیت خوف کی ہے۔ اس بات کا خوف کہ کل نہ جانے کیا ہو جائے۔ اسی طرح جان کا خوف ہوتا ہے، مال کے ضائع ہونے کا خوف ہوتا ہے، اور دنیا کے اندر جو عزت اور وقار ہے اس کے چھن جانے کا خوف بھی ہو سکتا ہے۔ یہ تمام خوف اور اندیشے انسان کے اوپر حاوی ہیں۔ زندگی آدمی تو حضرت کی نذر ہو جاتی ہے کہ کیا نہیں ہو سکا، اور آدمی خوف کی نذر ہو جاتی ہے کہ نہ جانے کیا ہو جائے گا۔ اس کا علاج بھی صبر ہے۔ چنان چہ جہاں اللہ تعالیٰ نے ابتلاء ازماں میں کا ذکر کیا، وہاں سب سے پہلے خوف کا ذکر کیا ہے۔ وَلَنَبْلُوَنَّكُمْ بِشَيْءٍ وَّ قَنَ الْخُوفُ (البقرة ۱۵۵:۲)۔ اسی طرح دشمن کے حملہ اور ہو جانے اور مسلط ہو جانے کا خوف ہوتا ہے۔ دیگر ہزاروں اندیشے اور خطرات ہوتے ہیں جو آدمی پر طاری ہوتے ہیں۔ وہ لرزتا ہے، کانپتا ہے اور ڈرتا رہتا ہے کہ پتا نہیں کیا ہو جائے، رشتہ دار ساتھ چھوڑ دیں گے، دوست ساتھ نہ دیں گے اور پتا نہیں کیا کیا نقصان ہو جائے۔ فرمایا کہ اس خوف سے ہم آزمائیں گے۔ اس خوف کا علاج بھی صبر ہے۔ خوف کے مقابلے میں جئے رہنا اور پیچھے نہ ہٹنا بھی صبر ہے۔

اللہ تعالیٰ نے دین کے راستے پر جئنے اور ہر طرح کی قربانی دینے کی بھی ہدایت کی ہے۔ حضرت اسماعیلؑ کو باپ کے ذریعے حکم ملا کہ تمہاری جان مطلوب ہے تو انہوں نے کہا کہ میں حاضر

ہوں۔ قالَ يَا أَبْتَ افْعُلْ مَا تُؤْمِنُ سَتَجِدُنِي إِنْ شَاءَ اللَّهُ مِنَ الصَّابِرِينَ (الصیفۃ ۱۰۲:۳۷) ”اس نے کہا، ابا جان، جو کچھ آپ کو حکم دیا جا رہا ہے اسے کرڈا لیے، آپ ان شاء اللہ مجھے صابر و میں سے پائیں گے۔“ یہ صبر عام قسم کا نہیں تھا بلکہ بڑے عزم اور حوصلے کا صبر تھا کہ میری جان حاضر ہے۔ اس کے لیے تیار ہوں۔ یہ اللہ پر توکل تھا۔ اسی طرح اللہ تعالیٰ نے دین کے دوسرے احکام نماز، روزہ، زکوٰۃ، حج اور جہاد سب کے ساتھ صبر کا ذکر کیا ہے۔ کیوں کہ صبر کے بغیر اللہ تعالیٰ کے کسی حکم پر عمل نہیں ہو سکتا۔

مخالفت پر رویہ

دعوت کی راہ میں بہت سی مخالفتوں سے سابقہ پڑتا ہے۔ جو چیزیں سمجھی اور برداشت کی جاتی ہیں، ان پر آدمی کو صدمہ اور غم ہوتا ہے۔ اس میں مخالفین کے ساتھ روشن کے حوالے سے بھی صبر کی تاکید ہے۔ صبر کے کچھ ایسے پہلو ہیں جو عموماً نگاہوں سے محو ہو جاتے ہیں۔ یہ کہا گیا ہے کہ اگر تم پر کوئی سختی کرے، کوئی نقصان پہنچائے تو تحسیں بھی اس کی اجازت ہے کہ جتنا اور جس طرح تم کو نقصان پہنچایا گیا ہے، تم بھی اس کو پہنچاؤ لیکن اس کے ساتھ یہ بھی فرمایا:

وَلَئِنْ صَبَرْتُمْ لَهُوَ خَيْرٌ لِلصَّابِرِينَ ۝ (النحل: ۱۶)

لیکن اگر تم صبر کرو تو یقیناً یہ صبر کرنے والوں ہی کے حق میں بہتر ہے۔

وَلَمَنْ صَبَرَ وَغَفَرَ إِنَّ ذَلِكَ لَمِنْ عَزْمِ الْأُمُودِ ۝ (الشوفی ۳۳:۳۲)

بالتہ جو شخص صبر سے کام لے اور درگزر کرے، تو یہ بڑی اولو العزی کے کاموں میں سے

۔۔۔

جہاں اللہ تعالیٰ نے متفقین کی صفات بیان کی ہیں، ان کے لیے جنت کا وعدہ کیا ہے جس کی وسعت میں زمین و آسمان سما جائیں، وہاں اس نے جن صفات کا ذکر کیا وہ یہ ہیں:

الَّذِينَ يُنْتَهُونَ فِي السَّرَّاءِ وَالضَّرَّاءِ وَالْكَظِيمِينَ الْفَيْنَكَ وَالْعَافِينَ عَنِ النَّاسِ ۝ (آل عمرن ۱۳۲:۳)

جو ہر حال میں اپنے مال خرچ کرتے ہیں خواہ بدحال ہوں یا خوش حال، جو غصہ کو پی جاتے ہیں اور دوسروں کے قصور معاف کر دیتے ہیں۔

خرج کرنے کے لیے بھی حوصلہ اور صبر کی ضرورت ہوتی ہے۔ یہ ایک پہلو ہے۔ پھر اس سے آگے بڑھ کر یہ خوبیاں ہیں کہ برائی کو بھلائی سے دفع کرو۔ برائی کا جواب بھلائی سے دو۔ ایک جگہ ان لوگوں کا جو اللہ کی جنت میں جائیں گے یوں ذکر کیا: وَالَّذِينَ صَبَرُوا إِنْعَافَةً وَجُهْ رِيَهُمْ وَأَقَامُوا الصَّلَاةَ وَأَنْفَقُوا مِمَّا رَزَقْنَاهُمْ سِرًا وَعَلَانِيَةً وَيَدْرُهُ فَنِّ بِالْحَسَنَةِ السَّيِّئَةَ (الرعد: ۱۳) ”ان کا حال یہ ہوتا ہے کہ اپنے رب کی رضا کے لیے صبر سے کام لیتے ہیں، نماز قائم کرتے ہیں، ہمارے دیے ہوئے رزق میں سے علائیہ اور پوشیدہ خرچ کرتے ہیں اور برائی کو بھلائی سے دفع کرتے ہیں۔“ ایک دوسری جگہ فرمایا: وَلَا قَشْعَوْيِ الْخَسَنَةِ وَلَا السَّيِّئَةِ ۖ إِذْقَعْ بِالْأَتْعَىٰ هِيَ أَخْسَنُ فَإِنَّا لِلنَّٰٰذِي يَبْتَكَ وَبَيْتَهُ عَذَابَةُ كَانَةٌ وَلَلَّٰٰ حَمِيمٌ ۝ وَمَا يُلْقَهَا إِلَّا الَّذِينَ صَبَرُوا ۝ وَمَا يُلْقَهَا إِلَّا ذُو حَظٍّ عَظِيمٌ ۝ (حمد السجدة ۳۵-۳۳:۲۱) ”شکی اور بدی یکساں نہیں ہیں۔ تم بدی کو اس شکی سے دفع کرو جو بہترین ہو۔ تم دیکھو گے کہ تمہارے ساتھ جس کی عداوت پڑی ہوئی تھی وہ جگری دوست بن گیا ہے۔ یہ صفت نصیب نہیں ہوتی مگر ان لوگوں کو جو صبر کرتے ہیں اور یہ مقام حاصل نہیں ہوتا مگر ان لوگوں کو جو بڑے نصیبے والے ہیں، گویا اخلاق کے اعلیٰ مقام تک وہی پہنچتے ہیں جو برائی کا جواب بھی بھلائی سے دیتے ہیں۔ برائی کو تو وہی چیز مناسکی ہے جو بھلی اور چھپی ہو۔

جسمانی مصائب اور موت کا خوف

یہ وہ مختلف نفیاتی کیفیات ہیں جو صبر کا تقاضا کرتی ہیں۔ اس کے بعد پھر جسمانی مصائب اور جسمانی تکالیف ہیں۔ اگر اس حوالے سے بھی آدمی کا تصور واضح ہو تو وہ ہر طرح کے ٹلم و جبر کو برداشت کر سکتا ہے، حتیٰ کہ جان بھی دینا پڑے تو بے خوف جان دے گا۔ جب یہ بات واضح ہے کہ موت کا وقت مقرر ہے، لہذا موت کوئی ڈرنے کی چیز نہیں ہے۔ اس چیز سے کیا ڈرنا جس کا نہ تو وقت معلوم ہونہ جسے روکا جاسکتا ہوئہ اس سے بچا جاسکتا ہوئہ اس کو تلا جاسکتا ہو اور نہ اس سے چھپ کر کہیں جایا جاسکتا ہو اور نہ ایک گھڑی آگے کی جاسکتی ہو اور نہ پیچھے۔ بہت بے دوقینی ہے کہ آدمی اس سے ڈرے۔ ڈرنا تو اس چیز سے چاہیے کہ جو اس کے بعد ٹیش آنے والی ہے، جسے تلا

جاسکتا ہے، جس سے پچا جاسکتا ہے اور کچھ کر کے اس پر قابو پایا جاسکتا ہے، یعنی آخرت۔ لہذا جس کو یہ معلوم ہو کہ موت کا وقت مقرر ہے تو پھر اس کو کبھی بھی موت کا خوف لائق نہیں ہو سکتا۔

حضرت علیؑ کا مشہور قول ہے کہ دو دن ایسے ہیں کہ جب میں موت سے نہیں ڈرتا۔ ایک دن تو وہ ہے کہ جس روز موت کو نہیں آتا۔ اس دن موت سے ڈرنے کی کیا ضرورت، اس لیے کہ اس روز تو اس کو نہیں آتا۔ دوسرا دن وہ ہے جس دن موت کو آتا ہے۔ اس دن بھی موت سے کیا ڈرتا کہ اس دن ڈرنے کا کوئی فائدہ نہیں۔ انھوں نے بڑے خوب صورت انداز میں یہ بات کہی ہے کہ یا تو آج کے دن موت کو آتا ہے، یا آج کے دن موت کو نہیں آتا۔ اگر آج کے دن موت کو آتا ہے تو میں نہیں سکتی، لہذا ڈرنے سے کچھ حاصل نہیں۔ اگر موت کو اس روز نہیں آتا تو خواہ خواہ آدمی کیوں ڈرتے۔ یہ تصور موت سے بے خوف کر دیتا ہے اور آدمی کے اندر صبر و ہمت پیدا کر دیتا ہے۔ پھر وہ عزم اور حوصلے کے ساتھ جمارہتا ہے۔

صبر کے بہت سے پہلو ہیں۔ میں نے ان میں سے صرف چند پہلو سامنے رکھے ہیں۔

قرآن مجید اسے کہیں صبر کے نام سے اور کہیں نام لیے بغیر صبر کے مختلف پہلوؤں کو اجاگر کرتا ہے۔ کہیں اپنے نبیؐ سے خطاب کرتا ہے تو اس میں کوئی نہ کوئی صبر کا سامان ہوتا ہے اور کسی نہ کسی خزانے کا منہ کھوتا ہے جہاں سے دعوت کا کام کرنے والا صبر کا خزانہ حاصل کرتا ہے۔ کوئی چشمہ ایسا بہتا ہے کہ جہاں سے کوئی فیض ملے۔ نبی کریمؐ اور آپؐ کے ساتھی جس طرح اپنے مقام پر، اپنے موقف پر، اپنے کام اور اپنے مقصد کے اوپر جتے رہے، وہ اسی صبر کا نتیجہ تھا اور بالآخر ساری دنیا کے وارث بن گئے۔ نبی اسرائیل کو اللہ تعالیٰ نے صرف فلسطین عطا کیا تھا، لیکن حضورؐ کی امت کو اللہ تعالیٰ نے مشرق سے لے کر مغرب تک، شمال سے لے کر جنوب تک پوری دنیا صبر کی وجہ سے عطا کر دی۔ یہ صبر کا نتیجہ تھا اور وہ صبر کے مقابلے میں کسی چیز کو خاطر میں نہیں لاتے تھے۔

صبر اور ذرائع قوت

صبر کا سرچشمہ دراصل یہ احساس ہے کہ اللہ تعالیٰ کے لیے ہر چیز قائم ہے، اور ہم ہر وقت اللہ کی نگہوں کے سامنے ہیں۔ اسی لیے قرآن مجید میں سورہ مدثر میں سورہ اقراء کے بعد دوسری یا

تیسرا وحی میں تبیٰ ہدایت فرمائی: وَلَرَبِّكَ فَاصْبِرْ ۝ (المدثر: ۷۳: ۷) ”اور اپنے رب کی خاطر صبر کرو۔“ گویا اپنے رب کی خاطر اور اپنے رب کے لیے جم جاؤ اور یہ سمجھو کہ میں اپنے رب کے لیے کام کر رہا ہوں اور رب کی راہ میں ہوں۔ اس کی آنکھوں کے سامنے ہوں۔ قرآن پاک نے اس طرح بار بار صبر کی تلقین کی ہے۔ ایک مقام پر فرمایا:

وَاصْبِرْ لِحُكْمِ رَبِّكَ يَا أَغْنِيَنَا وَسَيِّعَ يَحْمُدُ رَبِّكَ حِينَ تَقُومُ ۝
(الطور: ۵۲: ۳۸) اے نبی، اپنے رب کا فیصلہ آنے تک صبر کرو تم ہماری نگاہ میں ہو۔
تم جب انھوتو اپنے رب کی حمد کے ساتھ اس کی تشیع کرو۔

حضرت موسیٰ کو جب فرعون کے دربار میں بھیجا تو انھوں نے کہا کہ ہم فرعون کے دربار میں جائیں گے لیکن میرے اوپر خون کا دعویٰ بھی ہے اور مجھے ڈر اور خوف بھی ہے۔ اس پر فرمایا: إِنَّنِي مَعَكُمَا أَسْمَعُ وَأَرَى (طہ: ۲۰: ۳۶) ”ڈرموت“ میں تھارے ساتھ ہوں سب کچھ من رہا ہوں اور دیکھ رہا ہوں۔“ گویا تم جس حال میں بھی ہو گئے میں سن بھی رہا ہوں گا اور دیکھ بھی رہا ہوں گا۔ دراصل اللہ تعالیٰ کی ذات صبر کا سرچشمہ ہے۔ جب آدمی کو تلقین ہو جائے کہ جو کچھ بھی ہے وہ اللہ تعالیٰ کی تکلیفت ہے، کوئی چیز بھی میری اپنی نہیں ہے۔ یہ دین بھی میرا اپنا نہیں ہے۔ لوگوں کو دین کی راہ پر لانا، ان کے دلوں کو حق کی طرف موزٹانا، یہ میرے بس میں نہیں ہے۔ اگر وہ چاہے گا تو ہو گا، اور اگر نہیں چاہے گا تو نہیں ہو گا۔ سب کچھ اس کے ہاتھ میں ہے۔ إِنَّا لِلّهِ وَإِنَّا
إِلَيْهِ رُجْعُونَ (آلہ بقرۃ: ۲: ۱۵۶) ”ہم اللہ تعالیٰ کے ہیں اور ہمیں اسی کی طرف لوٹ کر جاتا ہے،“ میں اسی بات کی طرف اشارہ کیا گیا ہے۔ یہ دراصل وہ چھوٹا سا کلمہ ہے جس کے اندر صبر کی ساری دنیا پہنچا ہے۔ اسی لیے حد اٹے اور صدے پر اسی کو پڑھا کرتے ہیں۔ اس لیے کہ اس کے اندر وہ سب کچھ موجود ہے جس سے آدمی صبر حاصل کر سکتا ہے۔ گویا کوئی چیز میری اپنی نہیں ہے، اللہ کی ہے۔ سب چیزوں کو اسی کی طرف لوٹ کر جاتا ہے اور اس کا انجام وہیں پر ہونا ہے۔

اسی طرح نماز کو صبر کے ساتھ اس لیے جوڑا گیا ہے کہ نماز میں بھی اللہ تعالیٰ کے ساتھ تعلق ہوتا ہے۔ حضرت موسیٰ کے الفاظ ہیں وَاسْتَعِينُوا بِاللّٰهِ، ”اللہ سے مدد مانگو۔“ اور وہی الفاظ پھر ہیں کہ يَأْيَهَا الَّذِينَ اَمْتُنُوا اسْتَعِينُوا بِالصَّابِرِ وَالصَّلُوٰةَ کا اے ایمان والو! صبر اور نماز

سے مدد مانگو۔ صبراً لفظ انہوں نے خود کہا۔ اللہ کی مدد کے لیے صلوٰۃ کا لفظ آیا ہے۔ اس لیے کہ صلوٰۃ تو اللہ تعالیٰ سے ملاقات کا نام ہے۔ اللہ کے سامنے حاضر ہونے اور اللہ سے قرب کا نام ہے۔ سجدہ کرتے وقت آدمی اللہ تعالیٰ کے سب سے زیادہ قریب ہوتا ہے۔ جب اس کے آگے ہاتھ باندھ کر کھڑا ہوتا ہے تو اس کے دربار میں حاضر ہو جاتا ہے۔ اسی لیے تو نماز اللہ کی یاد اور اللہ کے قرب کا نام ہے، نیز نماز صبراً کا سامان فراہم کرتی ہے۔ چنانچہ اللہ تعالیٰ نے دونوں کا ذکر ساتھ ساتھ کیا ہے:

اَسْتَعِينُكُمْ بِالصَّبَرِ وَالصَّلَاةِ (البقرة ۱۵۳:۲) صبراً و رُفْقَيَّاتِي سے مدد لو۔

فَاصْبِرْ عَلَىٰ مَا يَقُولُونَ وَسَبِّحْ بِحَمْدِ رَبِّكَ قَبْلَ طُلُوعِ الشَّمْسِ وَقَبْلَ الْفَرْوَبِ ۝ وَمِنَ الظَّلَلِ فَسَبِّحْ وَأَذْبَارَ السُّجُودِ ۝ (ق ۳۹:۵۰-۳۹) پس اے نبی، جو باتیں یہ لوگ بناتے ہیں ان پر صبراً کرو اور اپنے رب کی حمد کے ساتھ اس کی تسبیح کرتے رہو۔ طلوع آفتاب اور غروب آفتاب سے پہلے اور رات کے وقت پھر اس کی تسبیح کرو اور سجدہ ریزیوں سے فارغ ہونے کے بعد بھی۔

فَإِذْكُرْ أَسْمَ رَبِّكَ بُكْرَةً وَأَصِيلَّاً ۝ وَمِنَ الظَّلَلِ فَاسْجُدْ لَهُ وَسَبِّحْ لَيْلًا طَوِيلًا ۝ (الدهر ۷۶:۲۵-۲۶) اپنے رب کا نام صبح و شام یاد کرو رات کو بھی اس کے حضور سجدہ ریز ہو اور رات کے طویل اوقات میں اس کی تسبیح کرتے رہو۔

جہاں بھی صبراً کا ذکر آئے گا وہاں سے کسی نہ کسی پہلو سے اللہ کا، اس کی حمد کا اور نماز کا ذکر آئے گا۔ اس لیے کہ صبراً کی پوری استعداد اسی تعلق سے حاصل ہوتی ہے۔ ہتنا یہ تعلق مضبوط ہو گا، یقین مضبوط ہو گا، اتنا ہی آدمی بے خوف اور اللہ سے ملاقات کا شائق ہو گا۔ کوئی چیز جو اللہ کی ہے اگر اس نے لے لی تو اس پر کوئی گلہ نہیں ہو گا، کوئی صدمہ نہیں ہو گا۔ اللہ کی عزت اس کی عزت ہے اور اس کی عزت اللہ کی عزت ہے۔ اسی کی خاطر وہ جمار ہے گا۔ لہذا اس کو کسی بات کا صدمہ نہیں ہو سکتا۔ بڑے سے بڑا صدمہ تو جان کے ضیاء کا ہوتا ہے، اگر جان کا ضیاء بھی ہو جائے تو یہ ہمارے ہاں بہت معروف ہے اور کہا جاتا ہے: إِلَهٌ مَا أَخْذَ وَإِلَهٌ مَا عَطَا، جو لے لیا وہ بھی اسی کا تھا، جو دیا ہے وہ بھی اللہ کا ہے۔ کوئی چیز ہماری نہیں ہے، سب کچھ اسی کا ہے۔ إِنَّا إِلَهٌ وَإِنَّا إِلَهٌ رَّجُونَ

اس کی بھرپور عکاسی کرتا ہے۔ گویا سب کچھ اسی کا دیا ہوا ہے، سب اسی کی ملکیت ہے، ہمارے پاس تو ایک امانت ہے۔

جب نماز سے اللہ تعالیٰ کی یاد تازہ ہوتی ہے، اللہ کی یادوں میں بستی ہے، ذیرے ذاتی ہے تو پھر صبر پیدا ہوتا ہے۔ اللہ کا ذکر ساتھ ساتھ ہے۔ یہ بات بھی پیش نظر ہے کہ نماز کو خشوع کے ساتھ پڑھنے کے لیے بڑے صبر کی ضرورت ہے۔ اس لیے بھی دونوں کا ذکر ساتھ ساتھ ہے۔ دونوں ایک دوسرے کو تقویت پہنچاتے ہیں۔ نماز ٹھیک ہو تو صبر پیدا ہوتا ہے، اور نماز ٹھیک سے پڑھنے کے لیے صبر کی ضرورت پڑتی ہے۔ ہزاروں خیالات آتے ہیں، ہزاروں وسوسے پریشان کرتے ہیں، ان کے اوپر قابو پانا اور ان کے مقابلے میں اللہ کو یاد رکھنا، اس کے لیے بڑے ضبط اور بڑے صبر کی ضرورت ہے۔ حصول صبر کے لیے ایک جامع نفحہ ذیل کی آیات میں بیان کیا گیا ہے:

وَاسْتَعِينُوا بِالصَّابِرِ وَالصَّلُوةِ ۖ وَإِنَّهَا لَكَبِيرَةٌ إِلَّا عَلَى الْخَشِيعِينَ ۝
الَّذِينَ يَطْنَبُونَ أَنَّهُمْ مُلْقُوا رَبِّهِمْ وَأَنَّهُمْ إِلَيْهِ رُجْعَوْنَ ۝ (البقرة: ۳۵-۳۶)

(۳۵:۳۶-۳۶:۳۷) صبرا و نماز سے مدد اور بے شک نماز ایک سخت مشکل کام ہے، مگر ان فرمان برداروں کے لیے مشکل نہیں ہے جو سمجھتے ہیں کہ آخر کار انھیں اپنے رب سے مانا اور اسی کی طرف پلٹ کر جانا ہے۔

گویا صبرا و نماز سے مدد مانگی جائے اور یہ مدد مانگنا بڑا مشکل ہے، سوائے ان کے جو خشوع کی کیفیت رکھتے ہیں، جن کے دل اللہ کے آگے پست ہیں، یا جن کے دل اللہ کے ذکر سے پکھل جاتے ہیں۔ یہ وہ لوگ ہیں جو اس بات پر یقین رکھتے ہیں، جن کو اس کا دھڑکا لگا رہتا ہے، کہ اللہ سے ملاقات کرنی ہے اور اسی کی طرف لوٹ کر جانا ہے۔ إِنَّا إِلَيْهِ وَإِنَّا إِلَيْهِ رُجْعَوْنَ، یعنی ہم اللہ کے ہیں اور ہمیں اللہ ہی کی طرف لوٹ کر جانا ہے، کے اندر پورے صبر کا نفحہ آگیا ہے۔ اللہ تعالیٰ ہمیں اس اعلیٰ اخلاقی مقام پر پہنچائے، اور اس کو حاصل کرنے کی توفیق عطا فرمائے۔ (کیسٹ سے تدوین: امجد عباسی)